

निर्माणाधीन स्कूल भवन से 16 लाख के बिजली वायर चुराने का खुलासा

पुलिस ने चार आरोपियों व एक खरीददार को गिरफ्तार किया, एक पिकअप जप्त की

भीलवाड़ा, (निर्स)। शहर की भीमगंज थाना पुलिस ने तेजसिंह सर्किल के पास एक निर्माणाधीन स्कूल भवन से 16 लाख रुपये के बिजली वायर चुराने के मामले का खुलासा किया है। पुलिस ने चार आरोपियों व एक खरीददार को गिरफ्तार कर वारदात में काम ली गई पिकअप जप्त की है।

भीमगंज पुलिस के अनुसार, तेजसिंह सर्किल के पास स्थित सेंट्रल अकेडमी स्कूल के निर्माणाधीन भवन से 19 नवंबर की रात चोर लाखों रुपये के बिजली फिटिंग के वायर चुरा ले गये थे। इस संबंध में भीमगंज थाने में धीरज ठाकुर ने चोरी का प्रकरण दर्ज कराया था। पुलिस चोरों की तलाश में थी, इस बीच, रविवार को डीएसटी टीम ने पॉलिटेक्निक कॉलेज के पास संदिग्ध हालत में मिले चार लोगों से पूछताछ की तो उन्होंने निर्माणाधीन स्कूल भवन



पुलिस ने निर्माणाधीन स्कूल भवन से 16 लाख के बिजली वायर चुराने के मामले का खुलासा किया।

से तार चोरी करना कबूल कर लिया। इस दौरान एक आरोपी मौके से भाग छूटा, जबकि चोरी के कुछ वायर के साथ डीएसटी ने चारों आरोपियों को

दबोचकर मामले की जांच कर रहे एएसआई शंभुलाल के हवाले कर दिया। जांच अधिकारी ने इन चार आरोपियों नारायण पुत्र शंकर

कालबेलिया निवासी आर्मा, नारायण पुत्र लाल कालबेलिया दंथल हाल बड़ला चौराहा, कैलाश पुत्र मोहन कालबेलिया निवासी बड़ला चौराहा व

कारवाई के दौरान एक आरोपी भाग छूटा, चोरी के कुछ वायर के साथ डीएसटी ने चारों को दबोचा

शंभु पुत्र भंवर बागरिया निवासी जुनावास को गिरफ्तार कर लिया। मौके से भागे आरोपी का नाम धर्मा कालबेलिया बताया गया है। पुलिस ने आरोपियों से पूछताछ की तो इन लोगों ने वारदात के तुरंत बाद चोरी किये वायर में से कुछ वायर भीमगंज को बेचना कबूल किया। इसके चलते पुलिस ने दादाबाड़ी निवासी भीमराज पुत्र नाथलाल खटीक को भी चोरी का माल खरीदने के आरोप में गिरफ्तार कर लिया। पुलिस सभी आरोपियों से गहनता से पूछताछ कर रही है।

आबकारी विभाग में साढ़े आठ करोड़ का फ़्राँड

एलडीसी सहित चार गिरफ्तार

चुरू, (कासं)। चुरू आबकारी विभाग में साढ़े आठ करोड़ के फ़्राँड मामले में चुरू की साइबर थाना पुलिस ने कारवाई करते हुए विभाग के एक एलडीसी सहित चार जनों को गिरफ्तार किया है। यहां आबकारी विभाग के सॉफ्टवेयर के एडजस्टमेंट हेड में छेड़छाड़ कर सरकार को करोड़ों का चूना लगाया जा रहा था। चुरू साइबर थानाधिकारी सुभाष कुमार ने बताया कि अक्टूबर 2024 को आबकारी निरीक्षक विद्याधर ने साहवा थाने में मामला दर्ज करवाया था। मामला अनलाइन फ़्राँड का होने की वजह से इसकी जांच चुरू के साइबर थाना को दी गई। साइबर थाना ने आबकारी कार्यालय से रिकॉर्ड लिए और डिजिटल एविडेंस कलेक्ट किया। करीब चार करोड़ आईपी एड्रेस खंगाले गए। इसके बाद साइबर थाना पुलिस ने आबकारी विभाग के एलडीसी राजगढ़ के गंवा खेमाना निवासी अजय कुमार को गिरफ्तार किया। अजय कुमार साल 2016 से जिले के राजगढ़ सर्किल में कार्यरत है। इनके द्वारा आबकारी सॉफ्टवेयर में

सॉफ्टवेयर के एडजस्टमेंट हेड में छेड़छाड़ कर सरकार को करोड़ों का चूना लगाया जा रहा था। साइबर थाना ने आबकारी कार्यालय से रिकॉर्ड लिए और डिजिटल एविडेंस कलेक्ट किया। करीब चार करोड़ आईपी एड्रेस खंगाले गए। इसके बाद साइबर थाना पुलिस ने आबकारी एलडीसी अजय कुमार, सिधमुख के बिरमी गांव निवासी राजकुमार, हमीरवास के विकास यादव और रतनगढ़ के नोरपिया गांव निवासी नरेंद्र को गिरफ्तार किया है।

मंदबुद्धि युवती से दुष्कर्म के आरोपी को आजीवन कारावास की सजा

कोटा, (निर्स)। मंदबुद्धि युवती से दुष्कर्म के दो साल पुराने मामले में पॉस्को क्रम-3 न्यायालय ने आरोपी को दोषी मानते हुए आजीवन कारावास की सजा सुनाई है। पॉस्को क्रम-3 के न्यायाधीश ने एक मंदबुद्धि युवती से दुष्कर्म के मामले में पकड़े गए आरोपी शाहिद मोहम्मद को दोषी मानते हुए आजीवन कारावास की सजा सुनाई। साथ ही 35 हजार के जुमाने से दंडित किया।

विशिष्ट लोक अभियोजक ललित कुमार शर्मा ने बताया कि 25 अक्टूबर

2022 को पीड़िता की मां ने शहर के एक थाने में रिपोर्ट दर्ज कराई थी। रिपोर्ट में बताया कि उसकी एक 30 वर्षीय बेटी है जो मंदबुद्धि है जो बोलती नहीं है और उसके साथ घर में रहती है। रिपोर्ट में कहा कि उसके घर के सामने एक लकड़ी की टाल है जिस पर शाहिद मोहम्मद (50) काम करता है। रिपोर्ट में बताया कि घटना वाले दिन वह घर के ऊपर कमरे में सोने चली गई और बेटी नीचे सो रही थी। शाहिद मोहम्मद घर में घुसा। बेटी की आवाज सुनकर नीचे आई तो शाहिद

मोहम्मद उसे धक्का देकर भाग गया। बेटी ने अपने ऊपर हुई आपबीती को इशारे में बताया। पुलिस ने महिला की रिपोर्ट पर मामला दर्ज कर 23 नवंबर 2022 को आरोपी को गिरफ्तार कर उसके खिलाफ न्यायालय में चालान पेश किया था। पॉस्को क्रम-3 कोर्ट ने मामले में सुनवाई करते हुए युवती से दुष्कर्म के मामले में आरोपी शाहिद मोहम्मद को दोषी मानते हुए आजीवन कारावास की सजा सुनाई। मामले में 15 गवाह और 23 दस्तावेज पेश हुए।

युवक की मौत

जोधपुर, (कासं)। शहर के निकटवर्ती गौरा होटल के पास में ट्रक चालक की लापरवाही से एक युवक की दर्दनाक मौत हो गई। घटना के बाद ट्रक का चालक फरार हो गया। कुड़ी थाना पुलिस ने बताया कि थाना क्षेत्र की जनता कॉलोनी निवासी महेंद्र सिंह की तरफ से रिपोर्ट दी गई। इसमें बताया कि उसका भाई होटल के पास राधे प्रोपर्टी के सामने से निकल रहा था। तब एक ट्रक चालक तेजी से गाड़ी को लेकर आया और उसके भाई को चपेट में ले लिया।

जेवर और नगदी चुराई

जोधपुर, (कासं)। कमिश्नरी में एक फार्म हाउस और घर में चोरी हो गई। चोर यहां से इलेक्ट्रॉनिक सामान के साथ जेवर और नगदी चुरा ले गए। संबंधित थाना पुलिस ने मामले दर्ज कर अब जांच आरंभ की है। राजीव गांधी नगर पुलिस ने बताया कि मकराना मोहल्ला निवासी प्रियंका पत्नी रमित मेहता की तरफ से रिपोर्ट दी गई। इसमें बताया कि वह एमबीएम यूनिवर्सिटी में प्रोफेसर के पद पर कार्यरत है। उनका एक कृषि फार्म

हाउस मोकलावास में आया है, जहां पर चोरों ने सैध लगाकर एयर कंडिशनर, बिजली के डिब्बे, इवर्टेड बैटरियां आदि चोरी कर ले गए। उन्हें घटना का पता 29 अक्टूबर को चला। दूसरी तरफ बनाड़ पुलिस के अनुसार गुजरावास बनाड़ के रहने वाले गुनगराम पुत्र देदाराम के घर में 30 नवंबर की रात को चोरों ने सैध लगाकर 40 हजार रूपए, सोने की दो अंगुठियां और चांदी की जोड़ी चोरी कर ले गए।

नहर में दो युवकों के शव मिले

कोटा, (निर्स)। रेलवे कॉलोनी थाना इलाके में नहर में दो युवकों के शव मिले। सूचना पर पुलिस मौके पर पहुंची और मौके पर नगर निगम के गोताखोरों को बुलाकर शवों को बाहर निकलवाया। प्राण जानकारी के अनुसार दोनों मृतकों की पहचान एमपी मुरना निवासी मनोज (45) व पिंड निवासी सत्येंद्र (31) के रूप में हुई। पुलिस ने बताया कि रेलवे कॉलोनी के भदना चौराहे के समीप नहर में दो शवों के पड़े होने की सूचना मिली। सूचना पर मौके पर पहुंचे और शवों को बाहर निकलवाया गया। घटनास्थल के पास शराब के दो पखे पड़े मिले। संभव है मृतक नहर के किनारे शराब पी रहे होंगे, जिससे दोनों नहर में गिर गये। मृतक रेलवे में केटरिंग का काम करते थे।

बांग्लादेश में हिंदुओं पर हो रहे अत्याचार रोकने की मांग

भिजयनगर, (निर्स)। स्व. श्री रामचन्द्र भंवरलाल जांगिड़ चैरिटेबल ट्रस्ट के तत्वाधान में सोमवार को तहसील कार्यालय पहुंचकर राष्ट्रपति के नाम तहसीलदार रामकिशोर जांगिड़ को बांग्लादेश में हिंदुओं पर हो रहे अत्याचार और इस्कांन पुजारी चिन्मय कुण्णदास की गिरफ्तारी के खिलाफ ज्ञापन दिया।

चैरिटेबल ट्रस्ट के अध्यक्ष महावीर प्रसाद जांगिड़ के नेतृत्व में सौंपे गए ज्ञापन में बताया कि बांग्लादेश में हिंदु अल्पसंख्यकों पर बढ़ती हिंसा, भेदभाव और उत्पीड़न को रोकने की मांग की है। बांग्लादेश में हिंदुओं, उनके धार्मिक स्थलों, उनकी संपत्तियों और उनकी गरिमा के खिलाफ सुनिश्चित ढंग से हमले किये जा रहे हैं।

हिंसा और भेदभाव के ये कृत्य न केवल बांग्लादेश में हिंदु समुदाय के मौलिक अधिकारों का उल्लंघन करते हैं, बल्कि शांति, सह-अस्तित्व और धार्मिक स्वतंत्रता के सिद्धांतों को भी कमजोर करते हैं। इस दौरान ट्रस्ट के अध्यक्ष महावीर प्रसाद जांगिड़, जीवराज जांगिड़, बटरीलाल जांगिड़, सिंदू जांगिड़, जमना लाल जांगिड़, दुर्गेश जांगिड़, सुरेश जांगिड़, अशोक शर्मा, रामदेव सावर लाल लोहार उपस्थित रहे।

जमीन के विवाद को लेकर जानलेवा हमला करने के तीन आरोपी गिरफ्तार

इलाज के दौरान एक जने की ट्रोमा हॉस्पिटल जयपुर में मौत हो गई थी

सांभरझील, (निर्स)। ग्राम महलॉ (दूदू) में जमीन के कब्जे के मामले को लेकर जानलेवा हमला करने के आरोप में पुलिस थाना मोजमाबाद ने तीन जनों को गिरफ्तार किया है।

आनन्द शर्मा जिला पुलिस अधीक्षक जयपुर ग्रामीण दूदू ने बताया है कि 25 नवंबर को परिवारी पूरणमल पुत्र घासीराम रैगर निवासी महलॉ थाना मोजमाबाद जिला दूदू ने उपस्थित थाना होकर रिपोर्ट पेश की, कि ग्राम महलॉ में हमारे तीनों भाइयों की खोतेदारी भूमि है, जिस पर वर्तमान में फसल बोई हुई है। 24 नवम्बर को हमारे खेत के पड़ोसी व उनके साथ 20-25 अन्य लोग सहित हथियारों से भरी गाड़ी के साथ हमारी खोतेदारी जमीन पर दो जे.सी.बी., एक ट्रैक्टर लोडर व एक एल्टो गाड़ी से अवैध कब्जा कर जमीन को नष्ट कर रहे थे और पुरानी फसल को मेड़ व तारबंदी को तोड़कर खेत के अन्दर घुसकर हमारी पूरी फसल को नष्ट कर जमीन



जानलेवा हमला करने के आरोपियों को पुलिस ने गिरफ्तार किया।

पर कब्जा कर लिया। इस पर हमारे घर के दो लड़के व कुछ औरतें हमारी जमीन पर पहुंची तो उनके साथ मारपीट की व औरतों के साथ अभद्र व्यवहार किया। हम तीनों भाई

राधामोहन, तुलसीराम व पूरणमल खेत पर गये तो इन्होंने कुल्हाड़ियों व सूरियों से जानलेवा हमला किया। हमले में राधामोहन पुत्र घासीराम रैगर निवासी महलॉ थाना मोजमाबाद की

ससुराल वालों ने ऐन मौके पर शादी से इनकार किया

चुरू, (कासं)। शादी से पहले बिजनेसमैन की बेटी का अश्लील वीडियो सामने आने पर ससुराल वालों ने ऐन मौके पर शादी से इनकार कर दिया। दूल्हे के पिता ने आरोप लगाया कि दुल्हन का किसी और के साथ संबंध है। उन्हें सबूत के तौर पर दुल्हन का एक अश्लील वीडियो मिला है। परिजनों ने युवती से पूछताछ की तो रेप का मामला सामने आया। युवती के दादा की रिपोर्ट पर पुलिस ने नामजद आरोपी के खिलाफ जेरो नंबर एफआईआर दर्ज कर सूत्र गुजरात भेजी है। मामला 10 नवंबर को चुरू के कोतवाली थाना इलाके में हुआ लेकिन अब सामने आया है।

डीएसपी सुनील कुमार ने बताया कि पीड़ित युवती के दादा ने बताया कि उनका बेटा-बहू और उसके बच्चे गुजरात के सूत्र में कपड़े का व्यापार करते हैं। पिछले दिनों उसकी 23 साल की पोती की सगाई सीकर जिले में की गई थी। उसके निकाह की सभी तैयारियां पूरी हो गई थीं। उन्होंने बताया कि 10

(25) निवासी सूत्र गुजरात उसका पीछा करता था। उसने जबर्दस्ती उसके साथ जान पहचान बनाई और उसके कुछ फोटो ले लिए। बाद में उस युवक ने उसकी फोटो को गलत तरीके से मोडिफाई किया और उनको सोशल मीडिया पर शेयर करने की धमकी देकर रेप किया। पीड़ित युवती ने बताया कि उसने रेप के समय भी फोटो लीं और बाद में धमकी देकर ब्लैकमेल करता रहा। आरोपी उससे शादी करने का दबाव बनाता था। अब आरोपी युवक ने उसका एक अश्लील वीडियो उसके ससुराल वालों को भेज दिया। वीडियो देखने के बाद दूल्हे के परिवार वालों ने शादी से इनकार कर दिया।

मामले में सूत्र की लिंबायत पुलिस का कहना है कि उनको चुरू के कोतवाली पुलिस स्टेशन से जेरो एफआईआर मिली है। इसके आधार पर आरोपी और उसके घरवालों के खिलाफ शिकायत दर्ज की गई है। मामले की जांच की जा रही है।

शादी से पहले युवती का अश्लील वीडियो ससुराल वालों को भेजा

ससुराल वालों ने ऐन मौके पर शादी से इनकार किया

चुरू, (कासं)। शादी से पहले बिजनेसमैन की बेटी का अश्लील वीडियो सामने आने पर ससुराल वालों ने ऐन मौके पर शादी से इनकार कर दिया। दूल्हे के पिता ने आरोप लगाया कि दुल्हन का किसी और के साथ संबंध है। उन्हें सबूत के तौर पर दुल्हन का एक अश्लील वीडियो मिला है। परिजनों ने युवती से पूछताछ की तो रेप का मामला सामने आया। युवती के दादा की रिपोर्ट पर पुलिस ने नामजद आरोपी के खिलाफ जेरो नंबर एफआईआर दर्ज कर सूत्र गुजरात भेजी है। मामला 10 नवंबर को चुरू के कोतवाली थाना इलाके में हुआ लेकिन अब सामने आया है।

डीएसपी सुनील कुमार ने बताया कि पीड़ित युवती के दादा ने बताया कि उनका बेटा-बहू और उसके बच्चे गुजरात के सूत्र में कपड़े का व्यापार करते हैं। पिछले दिनों उसकी 23 साल की पोती की सगाई सीकर जिले में की गई थी। उसके निकाह की सभी तैयारियां पूरी हो गई थीं। उन्होंने बताया कि 10

(25) निवासी सूत्र गुजरात उसका पीछा करता था। उसने जबर्दस्ती उसके साथ जान पहचान बनाई और उसके कुछ फोटो ले लिए। बाद में उस युवक ने उसकी फोटो को गलत तरीके से मोडिफाई किया और उनको सोशल मीडिया पर शेयर करने की धमकी देकर रेप किया। पीड़ित युवती ने बताया कि उसने रेप के समय भी फोटो लीं और बाद में धमकी देकर ब्लैकमेल करता रहा। आरोपी उससे शादी करने का दबाव बनाता था। अब आरोपी युवक ने उसका एक अश्लील वीडियो उसके ससुराल वालों को भेज दिया। वीडियो देखने के बाद दूल्हे के परिवार वालों ने शादी से इनकार कर दिया।

मामले में सूत्र की लिंबायत पुलिस का कहना है कि उनको चुरू के कोतवाली पुलिस स्टेशन से जेरो एफआईआर मिली है। इसके आधार पर आरोपी और उसके घरवालों के खिलाफ शिकायत दर्ज की गई है। मामले की जांच की जा रही है।

पाक बॉर्डर पर 40 “ड्रग ड्रॉपिंग जोन” चिन्हित

ड्रोन से नशा गिरा रहे तस्कर, बीएसएफ तोड़ेगी नेटवर्क

बीकानेर, (निर्स)। पाक सीमा पर बीएसएफ ने करीब 40 ड्रॉपिंग जोन चिन्हित किए हैं। इनमें से करीब 15 ऐसे हैं, जहां पाक तस्कर आए दिन ड्रोन से हेरोइन गिरा रहे हैं। इनके अलावा 25 ऐसे जोन हैं, जहां पर हेरोइन ड्रॉपिंग की संभावना है। इन सभी जोन पर सर्विलांस सिस्टम को मजबूत किया जा रहा है। इसके लिए बीएसएफ ने सीमावर्ती गांवों की सुरक्षा समितियों को एक्टिव किया है। इंटेलीजेंस पेट्रोलिंग बढ़ा दी है। बॉर्डर थाना क्षेत्र की पुलिस के साथ समन्वय स्थापित कर जमानत पर आए तस्करों और आदतन अपराधियों पर नजर रखी जा रही है।

बीएसएफ के 60वें स्थापना दिवस के अवसर पर बीकानेर सेक्टर डीआईजी अजय लूथरा ने बातचीत में बताया कि पड़ोसी मुल्क पाकिस्तान पर उत्तर आया है। नशे के जरिए भारत के युवाओं को बर्बाद कर रहा है। इसे रोकने के लिए पिछले दिनों

राज्य सरकार के उच्च अधिकारियों, जिला प्रशासन और पुलिस साथ मीटिंग में गहन मंथन किया गया था। इसके लिए अत्याधुनिक तकनीक वाले सर्विलांस सिस्टम के उपयोग की दिशा में कदम बढ़ाया गया है। इस साल बार्डर पर 9.7 किग्रा हेरोइन और दो ड्रोन जब्त किए गए हैं। बॉर्डर परिया में बड़े पैमाने पर जिप्सम का अवैध खनन होता है। दो नंबर में खोदा गया जिप्सम रॉयल्टी के जरिए एक नंबर में बदल दिया जाता है।

डीआईजी ने बताया कि दो किलोमीटर परिया में लीज की जमीन पर खनन करने के लिए कमांडेंट की अनुमति जरूरी कर दी गई है। जबकि तारबंदी से एक किमी में खनन पूरी तरह प्रतिबंधित है। पिछले दिनों एक मामला पकड़ा गया था। उससे दस्तावेज मांगे गए हैं। बीएसएफ के जवानों और उनके परिवार को भी साइबर सुरक्षा की ट्रेनिंग दी जा रही है। डीआईजी लूथरा ने बताया कि

डिजिटल अरेस्ट, मोबाइल पर अनजान कॉल, वीडियो, हनी ट्रैप, सोशल मीडिया पर फेक मैसेज से उगी के विभिन्न तरीकों से निपटना चुनौती बना हुआ है। जवानों को इसके लिए विशेष तौर पर ट्रेनिंग दी जा रही है। वे अपने परिवार को भी सिखा रहे हैं। ताकि फ्राँड से बच सके।

डीआईजी ने बताया कि बॉर्डर परिया में खासकर सांचू का सड़क मार्ग उबड़-खाबड़ है। उसे सुधारने के दिशा में काम शुरू हो गया है। पिछले दिनों सीपीडब्ल्यूडी ने सर्वे भी इस पॉइंट को नोटिस में लिया था। उम्मीद है जल्दी ही काम शुरू होगा। गौरतलब है कि सांचू को बॉर्डर टूरिज्म के लिए डेवलप किया गया था, लेकिन सड़क मार्ग खराब होने के कारण पर्यटक बहुत ही कम पहुंच पा रहे हैं।